COLLECTION OF POEMS BY ANIL KAMAT SHANKHWALKER 


पाझय 


कोंकणी कवितां झेलो 


अनिल कामत शंखवाळकर 


PASOI 
collection of Konkani Poems 
By 
Anil Kamat Shankhwalker ) 


पासय 
Pasoi 
Anil Kamat Shankhwalkar 


पयली आवृत्ती : १९ डिसेंबर 2093 
(8 सौ. भारती अ. कामत शंखवाळकर 


उजवाडावपी : अनिल कामत शंखवाळकर 


मुद्रकः 

लोकमान्य प्रोसेस 
खोर्लिम, तिसवाडी-गोवा 
संपर्क : २२८५८९३ 


मोलः रू. १३०/- 


PUBLISHER 

Anil Kamat Shankhwalker 

Prasad Apts., 1st Floor, Near ACDIL High School, 
Alto, Betim 403 521 Bardez - Goa 

e-mail: anil_goa@rediffmail.com 


कवी व्यथांनी घुस्मटता तेन्ना..... 


कवी अनिल कामत शंखवाळकराचें बहुयामी व्यक्तिमत्व तांच्या कवितानीय 
दिसता. ते एक संवेदनशील कवी, जागरूक नागरीक, अन्याय, अत्याचाराचेर लिखणी 
उबारपी पत्रकार, गोंयच्या प्रस्नाविशी जाण आशिल्ले नीज गोंयकार, पर्यावरणाचेर मोग 
करपी आनी गरीब दुबळ्यांची करूणा आशिल्ले आनी ते खातीर मनशाच्या व्यथांचेर 
कविता बरोवपी मनीसपणाचे कवी. 

ते आपले जिणेत मनशांच्यो वेगवेगळ्यो व्यथा पळयत आसात. त्यो पळोवन ते 
खंती जातात, फास्तीयार जातात आनी तांका रावूं नजो जावन रातचे निदील्लेकडेन 
लेगीत उठून ते कविता बरयतात.तांचो हो घुस्मटमार खंयच्याय वखतार कवितेतल्या 
प्रगट जाता. अशे तरेन कविता तांच्या जिवेताचो प्राण जाला.मनशाक लागपी सगल्या 
विशयांक तांचे मत स्पर्श करता. ते व्यथांक, कथांक आनी तरेतरेच्या जाणिवांक 
आपल्या मनांत केळयता आनी मागीर तांच्यो कविता भावना, विचारांसयत जल्म घेवन 
येतात.बाँबस्फोटांत एका खिणांत जाल्लीं मडीं आनी शवघरांत आपल्या आपल्या 
आवयचो सोद घेवपी माणकुलीं भुरगीं, वेंचणुकेंतलो ACTA ,जिणेंतले सूखदूख आनी 
यश अपयश, दलीत मागासवर्गीय मनशाची जीण, संवसारातलें आनी मनशाच्या 
जिणेतले कठीणपण अशां व्यथांचेर तांच्यो कविता फुलतात. 

व्यथा, समस्या, हांचेभायर मनशाची जीण समृध्द करपी मोग आनी धीर 
हांवेसाविशीय ताणी कविता रचल्या. मुंबय शारांतल्या लोकांचो एकवट आनी न थांबपी 
थंयच्या जिणेच्या रफ्ताराविशी, स्वासांत प्राण आसामेरेन आयुश्याचो निमणो डाव 
खेळपाविशी, ध्येयाबगर वाट चलपी मनशांविशी, जिवीतांत आयिल्या अपमानाविशी 
ताणी बरयलां. 

तांचे कवितेंत मौन धारण करून रातीक शरण वचपी दीस, सृश्टीचो अविश्कार 
आसपी आवय ,आपल्या गंधीत स्पर्शान मताचो मद जिरोवपी शिरवाण, ना कळपी 
कलेंतलो प्रलय आनी अशे तरेन येवपी विशयांतले नवेपण कांयकडेन भेटता. 

केन्ना केन्ना तांचे जिणेतली जाण कवितेची स्वरूप घेवन येता. 

म्हज्या स्वासांत 


तुजो मोग घेला परमळून 


उदकाचे स्त्रोत गायतना ते मंत्रावरी म्हणतात- 
उदका तुजी कितली रूपां 
अस्तित्व तुजें धांय दिकां 
झरींत तूं व्हाळांत तूं 
बांयत लिपून बसलां तूं 
ज॑य थंय वता थंय तूंच तूं 
झांडापेडांचो स्वास तूं 
प्राणिमात्रांचा प्राण तूं 
धर्तरेचो आत्मो तूं 
ज॑य थंय वता थंय तूंच तूं 


आपल्या नव्या काळांत जिणे पध्दत कशी बदलल्या ते खंतीन सांगतात- 
आतां 

फांतोड केन्ना जाता कळचना 

कारण साद घालपाक कोंबेच ना 

पदेर गेले उंडेय गेले 

आतां भुरगी फॅक्ट्रींतले ब्रेड खावन 

डेयरीचें ge पिवन वता शाळेंत 

मणभर पुस्तकाचें वझें 

माणकुल्या HIER मारून 


अनिलबाब आपल्यो कविता तांचे तरेन घेवन येतात.तांच्या कवितांनी विशयाची 
विविधता कपयाळावरी दिसता, भावनांची खरसाण भोगता. तशेंच कवीक कवितेविशी 
बरी जाण आसा हेय कळता. ते सांगतात ... 

कविता म्हळ्यार - 

एक अदभुत अनुभूती 

समाजांत दिसपी 


घडणूकांची आकृती 


कविता म्हळ्यार - 
अणभवांचे विश्व 
जिबेर घुस्मटपी 
जिणेतले सत्व 


विशयांतले तेंच तेंचपण आनी रचनेतलें पारंपारीकपण पयस करून नवेपण हाडीत 
आनी ताणी सांगला तशें- 

अदभूत अनुभती आनी जिणेतले सत्व आमचे कोंकणी कवितेंत येत तर कोंकणी 
कवितेक चैतन्य येत रावतले. 


-तुकाराम शेट 


दोन उतरां मनांतली 


जल्म आनी मरण मनशाच्या हातांत नासता. पुण जल्म आनी मरण हांचमदले 
आयुश्य हे मनशाच्या हातांत आसता हातूंत इल्लोय दुबाव ना.आपले आयुश्य कसें 
जगचें हें दरएकल्यान थारावपाचें आसता. म्हणुनच मनीस हो आपल्या आयुश्याचो 
शिल्पकार आसता अशें म्हणटात. 

मनीस हो समाजाचो एक घटक. ताची चालणूक आनी वागणूक समाजाक प्रभावीत 
करता. समाजांत ज्यो घडणुको घडटा वा सैमात जे बदल घटटा ते कवी वा लेखक 
आपल्या दोळ्यानी टिपता आनी आपल्या उतरांनी भौसा सामकार मांडटा. आपले 
विचार दुसऱयामेरेन पावोवपाक एक माध्यम लागता आनी हैं माध्यम म्हळ्यार उतरां 
आपले विचार वाचकांकडेन दोन तरेन मांडूक येता-गद्यांत वा पद्यांत. कवी आपले 
विचार पद्यात प्रगट करतात. 

समाजांत पासय मारतकूच म्हजे दोळ्यानी जे पळेयलें, मनाक जें पटलें तें हांवे 
उतरांनी व्यक्त केलां. म्हज्या विचारांकडेन सगलेच वाचक सहमत आसचे ना हे हांव 
पूराय जाणा. 

*पासय हें म्हजें सवें पुस्तक. म्हज्या उतराक मान दिवन पुस्तकाक प्रस्तावना 
दिल्लेबद्दल हांव कोंकणी भाशेखातीर साहित्य अकादमीचो पुरस्कार फावो जाल्ले 
साहित्यीक भौवमानेस्त तुकारामबाब शेट हांचो खुब उपकारी आसा. ह्या पुस्तकाचें 
मुखपृश्ठ म्हचो जिवलग Ske आदले दुरदर्शनचे संचालक कवीवर्य युसूफ शेख हाणी 
तयार केलां. त्याखातीर तांचो हांव खूब उपकारी आसा. तशेंच ह्या पुस्तकाक आकार 
दिवपाक जाणी म्हाका आदार दिलो तांतूत 'कोंकणदिवो' ह्या त्रीमासीकाचे संपादक 
अशोक चोडणकर आनी दुरदर्शनचे आदले संचालक पंढरीनाथ लोटलीकर हांचो 
मोलादीक वांटो आसा. 

कविता 


कविता म्हळ्यार- 
मनांतल्यो संवेदना 
उतरांनी पितारिल्ल्यो 
काळजांतल्यो भावना 


कविता म्हळ्यार - 
एक अदभुत अनुभुती 
समाजांत दिसपी 
घडणूकांची आकृती 


कविता म्हळ्यार - 
जिवनाचे अंतरंग 
तळयेच्या आंगार 
उमटलेले तरंग 


कविता म्हळ्यार - 
मुक्यो यातना 
शब्दांनी व्यक्त केल्लीं 
कविंची कवना 


कविता म्हळ्यार - 
अणभवांचे विश्व 
जीबेर घुस्मटपी 
जीणेतलें सत्व 
केक 

रंग 


रंगात रंग 

जावन एकरंग 
मळबांत उमटलें 
सात रंग 

पळोवन रंगरूप 
इंद्रधोणुचें 

मनाच्या अंतरंगात 
फुल्ले तरंग असंख्य 
दर्या अथांग 

ल्हारा संग 

जावन धुंद 

एकदम दंग 
नियाळटा एकसुरोच 
सैमाचे रागरंग 


जावन area पडबिंब 
eee 

ज॑य थंय वता थंय तूंच तूं 


उदका तुजीं कितलीं रूपां 
अस्तित्व तुजें धायदिकां 
झरींत तूं व्हाळांत तूं 
बांयत लिपून बसलां तूं 
जंय थंय वता थंय तूंच तूं 


दर्या गाजोता तुज्या नेटार 
न्हंयो व्हांवतात तुज्या मोर्सार 
तळीं जगतात तुज्या कुस्तार 
जंय थंय वता थंय तूंच तूं 


झाडां पेडांचो स्वास तूं 
प्राणीमात्रांचो प्राण तूं 
धर्तरेचो आत्मो तूं 
Wa थंय वता थंय तूंच तूं 


उदका Gea तुजे जिवीत आसा म्हान 
तुका म्हजे लाख लाख सलाम 
oe 

तू 


तूं अचकीत आयलें 
न सांगताच गेलें 
मनांतले उतर 
जिबेरूच जीरलें 


तुजी म्होवाळ नदर 
नदरेंत म्हज्या रिगली 
तुज्या मनातले गुपीत 
काळजाक सांगूक गेली 


दोळे पळयत बसल्या वाट 
पळोंवक तुजी मोर चाल 
काळचा ठोके वाजता कशे 
संगीतातले सूर ताल 


जीणे तारूं व्हरूंक पलतडी 
जाय म्हाका तुजो सांगात 
कान सामके जाल्यात आतूर 
आयकूंक तुज्या पावलां साद 
vee 

श्रावण 


श्रावणांत टप टप पडटा 
पावसाच्यो सरीचेर सरी 
व्हकलेचें रुप घेवन 
सैम जाता सोबीत परी 


धासोसकायेन तृप्त जाता 
आमची आवय धर्तरी 
फुलांच्या परमळान 
जातात दिका सोनेरी 


तना तनांत कणा कणांत 

भिजतात सगलीं राना वना 
थकिल्ली बाविल्ली मनशां मना 

टवटवीत जावन उडटा मळबापोंदा 


आपा लिपा खेळत खेळत 

पावसा दडको जाल्यो बेजार 
पितारुन पितारून धर्तेरेक 

केली पुराय पांचवी चार 
eee 

सपन 


तें आयलें 

राती वगतार 

भिण्ण काळखांत 

चोर पावलांनी 

आनी कोरावन गेलें 
मना पाटयेर म्हज्या 
रंगयाळीं सोाबीत चित्रां 
सुखी संवसाराची 


म्हाका जाग आयली 
कोंब्या सादार 
फांत्या पारार 

आनी समजलें 

तें आसले 

फटकिरें सपन 
दिसा उजवाडा 


न दिसपी 
ooo 


-१५- पासय : अनिल कामत शंखवाळकर 


विचारांची ल्हारां 


काळजाच्या अथांग दर्यार 
विचारांच्या ल्हारांचे जेन्ना 
भिरांकुळ तुफान जाता 
तेन्ना भावनांचो फेस 
दोळ्यांच्या व्हाळांतल्यान 
फसफसून व्हांवक लागता 
आनी मनाच्या होमकणात 
धगधगपी उद्रेग शांत जाता 
फकत कांय खिणांपुरतो 


जशे खिण विरतात काळा पोटांत 
विचार - ल्हारांचे तांडव नृत्य 
पर्ून सुरू जाता आपसूक 
नकळत मनशाच्या अंर्तमनात 
आनी चलत रावता हो खेळ 
नाजूक भावना वांगडा 
सदाकाळ मनशाच्या जिवीतांत 
जिणेची वाट मर्णाच्या दाराकडेन 
सोंपमेरेन सासणाची 


tee 
पासय : अनिल कामत शंखवाळकर -१६- 


निमणो डाव 


जिणेच्या वाटेर चलतना 
कश्टंचो हुमरो हुपतना 
हरलो हांव पावला पावलाक 
रडलो हांव खिणाखिणाक 


प्रयत्नांच्या शिडयेवेल्यान 
ध्येय म्हाक गांठपाचे आसा 
अपेसांची दुर्गा मोडुन 
यसाचें शिखर चडपांचे आसा 


जिवीत जरी Sige आयलें 
दोळ्यांत हुरुप जिवीत आसा 
आशेंची हुनहुनीत किर्णा 
मनाक उर्बा दित आसा 


क्षितीज जरी पयस आसलें 
स्वासांत अजून प्राण आसा 
आयुश्याचो निमणो डाव 
अजून म्हाका खेळपाचो आसा 
००+ 


-१७- पासय : अनिल कामत शंखवाळकर 


किणील्ल्यो यादी 


दिस सोंपले वर्सा गेलीं 

लग्न जावन भुरगीं जालीं 
तरी तूं सपनांत येता 
किणील्यो यादी जाग्यो जाता 


लजत लजत हांसप तुजें 
काळजाक भुरळ घालत आसा 
तुज्या स्पर्शाचो सुगंध अजुन 
मनांत म्हज्या परमळत आसा 


नकळत जाल्लो पयलो मोग 
दिता अजून काळजाक खोस 
पोरन्यो यादी घालता साद 
सदांच येता म्हाका तुजी याद 
ooo 


पासय : अनिल कामत शंखवाळकर -१८- 


गरिबी 


गरीबी 

हो मनशाक मेळिल्लो स्त्राप 
काय देवान दिल्लें दान 

हांव घुस्पला 

प्रस्नांच्या भिरांकूळ जाळ्यांत 
जापेक सोदूंक 

उतरां भोंवतात 

तळ्या मळ्यांत 

राना वनांत 


पयसूल्यान आयले आवाज 
मान गरीबीक तुजो गुरू 
जीणे वाट कर तूं सूरू 
जेवल्याबगर पेज पुता 
कळचीना शिताची रूच तुका 
सोंसलेबगर दुख्खाचे व्रण 
मेळचेना तुका सूखा कण 
दुखांतूच लिपील्ली आसा 
सुखांची असंख्य दालनां 
उजवाडल्याबगर दिसचीना 
तुका सूर्याची किर्णा 

गरीबी जांव स्त्राप वा दान 
परीश्रम केल्यारुच 

जातलो तु म्हान 

ooo 


-१९- पासय : अनिल कामत शंखवाळकर 


घुमचे कटर घुम 


वेंचणुकेचे वारें आयलें 
नाचत नाचत घुमटा तालार 
राजरोस दिमाखान 
वाजुंक लागले पडघम 
गोंयातल्या चारुय दिकां 
घुमचे कटर घुम 
घुमचे कटर घुम 


बिळातल्यान भायर सरले 
आलेमांव कोलेमांव 
गोंय लुटपी आमचे इरमांव 
दुडवां बेगो दिल्ली पावल्यो 
वेंचणुकेच्यो तिकेटी गिरेस्तांक मेळ्ळ्यो 
घुमचे कटर घुम 
घुमचे कटर घुम 


हांसत हासत करीत नमस्कार 
भोंवक लागले सगले उमेदवार 
घरां घरांनी खांची कोनशानी 
हुपून मतदारांचे ताणी आंगण 
दिले तांका आस्वासनांचे पाघण 
घुमचे कटर घुम 
घुमचे कटर घुम 


पासय : अनिल कामत शंखवाळकर -२०- 


W पाहन 


भ्रश्टाचाराच्या मळार चल्ल्या 
मतांची कशी व्हडली पावणी 
मतदारांच्यो थंय लागल्या लायनी 
अभिमान दवरून ताणी घाण 
स्विकारले ताणी दुडवां वायण 
घुमचे कटर घुम 
घुमचे कटर घुम 


सोंपले पळय वेंचणुकेचे फेस्त. 

भश्टाचाराचें जालें जैत 

तेच चेरे तीच तोंडा 

पर्थुन आयली वेचुन बोंकडा 

कोलांटी मारपी ती माकडां 
घुमचे कटर घुम 
घुमचे कटर घुम 

too 


-२१- पासय : अनिल कामत शंखवाळकर 


विंगड रंग 


फुलांत सुगंध 
पानांत रंग 
सुंगधात रंग अनंत 


स्वासांत प्राण 
भुजांत त्राण 
प्राणात त्राण असंख्य 


पैशांची माया 
रूखांची साया 
मायेची साया बेरंग 


विराट ल्हारां 
अथांग समुद्र 
ल्हारां समुद्राचे अंतरंग 
+++ 
पासय : अनिल कामत शंखवाळकर -२२- 


कळूक भोव कठीण 


फुलांतलो सुगंध 
सुगंधातलो गंध 
गंधाचे अंतरंग 

कळूंक भोव कठीण 


शब्दांचे सूर 
सूरांचे ताल 
तालांतली लय 
कळूंक भोव कठीण 


मनशाची कुड 
कुडीतलें मन 
मनातलें तरंग 
कळूंक भोव कठीण 


धत्रिवेलें अप्रूप सैम 
सैमाचें सोबित रूप 
रुपांत दडिल्लें मर्म 
कळूंक भोव कठीण 
one 
-२३- पासय : अनिल कामत शंखवाळकर 


आवय 


आवय ही 

देवीची आकृती 
तिज्यांत ना विक्रती 
ती साक्षात सरस्पती 


आवय ही 

दयेचो सागर 
मायेचें आगर 
त्यागाचे कुळागर 


आवय ही 
भूरग्यांची माउली 
अनाथांची सावळी 
उजवाडाची दिवली 


आवय ही 

विश्वाची जननी 
घराची स्वामिनी 
जैत दिवपी कामिनी 


आवय ही 

कुटुबाचें आशास्थान 
मनीसकुळयेक मेळिल्लें वरदान 
सप्तसुरांचे एक कवन 


आवय ही 
सृश्टीचो अविश्कार 
प्रेमाचो महापूर 
गीतांतले सप्तसूर 
+++ 
पासय : अनिल कामत शंखवाळकर -२४- 


ऐका तेपार 


एका तेंपार 

कोंब्या सादार 

फातोंडेक येताली जाग 
पक्षांचो चिंवचिंवाट 

दिताली मनाक धादोसकाय 
पदेराले उंडे खावन 

गाय म्हशीचें दुध पिवन 
भुरगीं शाळेंत वताली 
चलत एकसुरींच 


आतां 

फांतोड केन्ना जाता कळचना 
कारण 

साद घालपाक कोंबेच ना 
पदेर गेले ते उंडेय गेले 

आतां भुरगी फॅक्ट्रीतले ब्रेड खावन 
डेयरीचें दूद पिवन 

वतात शाळेंत 

मणभर पुस्तकांचे ast 
माणकुल्या फाटीर मारुन 
बशीतल्यान श्र 

eee 


-२५- पासय : अनिल कामत शंखवाळकर 


तुजे तुकाच कळचेना 


सुखा फाटल्यान धावूंनाका 
दु:खाक बेठोच भियेंनाका 
हरल्यार निराश जावं नाका 
सूखा फांतोड केन्ना तली 
तुजें Gara कळचेना 


व्हांवत्या उदकाक आडांव नाका 
उज्याची फकाणा करुं नाका 
CERI वांगडा खेळुं नाका 
खेळटा खेळटां केन्ना बुडटलो 
तुजें तुकाच कळचेना 


दुसऱ्याचें वायट चिंतु नाका 
गरीब दुबळ्यांक पिडूं नाका 
पापांचे भरतकीच घडे 
अंत तुजो केन्ना जातलो 
तुजें Gard कळचेना 


ooo 
पासय : अनिल कामत शंखवाळकर -२६- 


i आजचया 


सत्य 


सुखा ल्हारार धोलपी मनशाक 

दु:खाची धगसाण होलमुचींना 
अधमींच्या मार्गा चलपी मनशाक 
धर्माचो अर्थ केन्ना कळचोच ना 


दुडवां राशीर लोळपी मनशाक 

भिकाऱ्याच्यो यातना कळच्योना 
भ्रश्‍्टाचारान ग्रासील्ल्या मनशाक 
freien मार्ग केन्ना दिसचोना 


बाविल्ल्या फुलांच्यो वेदना 

फुलत्या कळयांक समजुच्योना 
आटिल्ल्या बांयची चिंतना 
व्हांवपी झऱ्याक होलमुचीना 


चारीत्र्याक लागिल्ले डाग 

पुसल्यार लेगीत वचचेना 
फाल्यांचो हुस्को करतल्याक 
नीद केन्ना येवचीच ना 


ध्येयाबगर जीण जगपी मनशाक 

यशाचें शिखर गांवचेना 
वायट मार्गान मेळयल्ली संपत्ती 
सुखान जगूंक दिवचीना 

oo 


-२७- पासय : अनिल कामत शंखवाळकर 


व्यथा सपनांची 


नवें वर्ष आयलें दबाज्यान 

भुतकाळांत केन्ना गडप जालें 

समजलें ना गाफिल मनाक 
रचिल्ली सपनां तशींच उरतात 
काळाच्या उदरांत गडप जातात 


भविश्य काळांतली पळेत सपनां 

मनीस जियेता वर्तमानकाळांत 

दिस मावळटा राती जल्मतात 
रचिल्ली सपनां तशींच उरतात 
काळाच्या उदरांत गडप जातात 


पळेत पळेत रंगयाळी सपनां 
मनीस चडटा जीणे सोपणां 
चिंतना उज्यांत जिवीत हुलपता 
रचिल्ली सपनां तशींच उरतात 
काळाच्या उदरांत गडप जातात 
००% 


पासय : अनिल कामत शंखवाळकर = १८ 


ओस्सय शबय शबय 


सोंशीकपणाचे तुटले बांध 
पसरलें भौसांत तिडकीचें ren 
परीवर्तनाची आयली लाट 
सत्ताधाऱ्यांची लागली वाट 
ओस्सय शबय शबय 


घराणेशायेक पाळो दिवपी 
भश्टाचाराचें गुणगान गावपी 
घुंवळी वखदाचो वेपार करपी 
व्हांवन गेले राजकारणी 
ओस्सय शबय शबय 


तकलेन धुर्त गोंयचे लोक 
काळजांत भरला उपाट मोग 
आयली जाल्यार तिडक चड 
कळचेना केन्ना करीत मोग 

ओस्सय शबय TIT 
eos 


-२९- पासय : अनिल कामत शंखवाळकर 


राम राम 


विद्रुप जाल्ली कूड म्हजी 
उभी आसा मर्णा दारार 
मेळटलो जेन्ना यमा आदेश 
सोंपतल्यो सगल्यो कटकटी 
मनाक सदांच सतावपी 
स्वास जेतना जातलो बंद 
चितनां आपसूक जातलीं थंड 


कितले म्हणून सोंसले हांवे 
मरण यातना जिवेपणी 

दिलोना म्हाका आधार कोणी 
पावशेर मोगाक आसुसलों 

माये सावळेक तिश्टलों 

दिसूंक लागलो म्हाका भंय 
पावलां कणकणी वता थंय 
म्हज्या वांट्याक आयली दुख्खां 
दोळ्यातली पुराय आटली दुकां 
निमणी विनोवणी करता तुमकां 
दियात खांदो जाता जाल्यार 
दसणी फुलां घालात मड्यार 


विसरुन सगळे केल्ले अपमान 
करतां तुमकां लाख सलाम 
म्हणात फकत राम राम 
मसंडेच्या दारांत पावमेरेन 
tee 


पासय : अनिल कामत शंखवाळकर -30- 


पयसो म्हान 


काळा वांगडा मनीस बदलला 
जिवीताचो उद्देश विसरला 
दवरून आपलें मनीसपण गाण 
आदर्श लावन घरच्या खुटाळ्याक 
दुडवां फाटल्यान धांवत सूटला 
भ्रश्टाचाऱ्याची घेवन अवजारां 
हाका नागय ताका फटय 

कसोय करुन दुडू जमय 

कोण विकता घुंवळी वखदां 
शिंदळकी व्हेवार चलता नेटांत 
प्रत्येकजण ओडटा दुसऱ्याचे पांय 
हाचो दुस्वास ताची नसाय 
सूवार्थान भरल्यांत काळजां उपाट 
नितीमुल्यां व्हावन गेलीं सगलीं 
सूवार्थीच्या भिरांकूळ हुंवारात 
गिरेस्त जावप हेंच जालां ध्येय 
सत्ता बळकावप ही जाल्या मोख 
मनीस जाला दुडवां गुलाम 


देवा परस पयसो जाला म्हान 
टेक के 


-३१- पासय : अनिल कामत शंखवाळकर 


गुपीत 


सूर्य उगवता मावळटा 
नदरेक तर दिश्टी पडटा 
सूर्याची सोबीत दोन प्रतिमा 
मनभुलावणी दोन रंगरुपां 
मळबा पडड्यार उमड्ट्टात 
दोळ्यांत दिसता तें नासता खरें 
म्हणून लोग फसतात सगळे 
सत्य आसता खुब वेगळें 
asai गुपीत gară 
विज्ञाज्ञाच्या गर्भाशयांत 
सैम आनी विज्ञान चलतात 
दोघुय एकमेकां सांगातान 
oe 

पासय : अनिल कामत शंखवाळकर -३२- 


सपनां 


सपनां 

थकिल्ल्या बाविल्ल्या मनाक 
जगपाची प्रेरणा दिवपी 
सोनेरी सूर्या किर्णा 


दुख्खाच्या जगलांत 
समस्यांच्या वादळांत 
पेटयतात चान्न्या वाती 
भकास जिणेत सपना ज्योती 


दर एकल्यान 

पळोवची सपनां 

जेन्ना आयकूंक येता 
निराशेंची स्पंदना 

घालची न्हय सपनांक 
दिकांची बंधना 

सपनां जातात फळादीक 
Fad तर कश्टांचे खतपाणी 
आनी आत्मविस्वाची जोडणी 


+++ 


-३३- पासय : अनिल कामत शंखवाळकर 


अशे कित्याक 


मजत ही म्हाराग वस्त 

मेळटलीच अशी नासता 

काळजाची गिरेस्तकाय 

थोड्यांचकडेन आसता 
जीणे वाट चलता दर एकलो 
आपापल्या पावलवाटेन 
पावलां दितात साथ 
फकत मरणाच्या दारामेरेन 

मॅच जिकतल्याक 

मेळटा खुब ताळयो 

हरतल्यांच्या नशीबांत 

फकत लोकांच्यो गाळयो 
जीणेतले यश अपयश 
फकत नशीबाचो खेळ 
कश्ट केल्यार मेळटा 
धादोसकायेचे फळ 

दुख वाटल्यार 

उणे जाता 

सुख वाटल्यार 

दुप्पट जाता 

+++ 


पासय : अनिल कामत शंखवाळकर -३४- 


जिवीत एक कुवाडें 


जिवीत जावन आसा एक कुवाडें 
न सुटपी 
मनशाच्या निमणे स्वासा मेरेन 


जोमेरेन पेटटा प्राणजोत 
काळजाच्या गर्भकुडींत 
तोमेरेन मनशान चलत रावचें 
आपल्या ध्येया दिकेन 
कश्टांच्या पावलांनी 
आडङमेळ्यांची दुर्गा हुपून 
साध्य करचें आपलें ध्येय 


जीण जगपाखातीर आसता 

स्वता आनंद घेवन 

दुसऱ्यांक खोस करपाखातीर 
आयुशाच्या प्रवासांत मध्यंतर नासता 
आसता तो फकत शेवट 

जो केन्ना येत 

सांगूक नज कोणाच्यान 

eee 


-34- पासय : अनिल कामत शंखवाळकर 


मागास वर्गीय 


जाणा हांव 

मरतलो एक दीस 

नकळत अचकीत 

उरच्योना म्हज्यो पावलखुणा 

ह्या संसाराच्या माचयेर सासणा 
कित्याक तर हांव मागास वर्गीय 


दलीत कुटूबांत जल्मल्लो 

मोडक्या खोंपींत वाडलो हांव 

केन्नाच मेळळोना मान सन्मान 

पदरांत पडले फकत अपमान 
कित्याक तर हांव मागास वर्गीय 


पिराय म्हची जाली सत्तर 
अन्ना घांस मेळना अजून 
काबाड HE केल्या बगर 
जिवीतभर सोंसल्यो यातना 
मेळळीं फकत सांत्वना 
सरकाराची आस्वासनां 
कित्याक तर हांव मागास वर्गीय 


पासय : अनिल कामत शंखवाळकर -३६- 


धिक्कार असल्या वृत्तींचो 
समाजातल्यां प्रवृतीचों 
स्वासांत अजून आसा प्राण 
भुजांत अजून आसात त्राण 
म्हज्या देवा भगवंता 
दी म्हाका शक्त आतां 
HCH बंड YH आड 
दाखयतलो हांव म्हजे कर्तृत्व 
समांजातल्या दरेक व्यक्‍तीक 
जरी हांव जालो मागास वर्गीय 
oe 


-३७- पासय : अनिल कामत शंखवाळकर 


दीस 


संवसाराचेर शेक गाजोवपी 
दीस राजा 

जाला आतां व्याकूळ 
आयकून पावला साद रातीचो 
जावन सामके तांबडो गुंज 
पळेता रागान सुर्याक 
सोडलो म्हूण सांगात आपलो 
घरटयांत परतुपी सवणीं 
दितात निरोप सूर्यास्ताक 
दुखेस्त अंतस्करणान 

दीस करून मौन धारण 

जड मनान वता शरण 
रातीवांगडा करुंक जागरण 
eee 


पासय : अनिल कामत शंखवाळकर न्हा 


उमाळे 


म्हजें सपन बायें जालें साकार 
प्रितीचो परमळ पसरलो काळजांत 
आयकुन शेनायचे मधुर सूर 
देवलो चंद्रिम म्हज्या आंगणात 


येतलो आयज म्हजो मेघ मल्हार 
उचंबळीत मन ना आतां थाऱ्यार 
मनांतल्यो भावना घुटमळटा जिबेर 
जीव आसुसला आयच वचूंक प्रायेर 


आयकूंक तुज्या पावलां साद 
आतुरल्यात म्हचे दोनुय कान 
प्रित रुतल्या काळजांत खोल 
कोणांक सांगु म्हजे जिवाहाल 
ooo 


-३९- पासय : अनिल कामत शंखवाळकर 


मोगा परमळ 


शेनायेच्या सूरार 
सुगंदीत परमळ 
जावन दुदसागर 
भिजयता सोबीत फुलांक 
पांचव्याचार पानांक 


प्रितीचें मृगजळ 
कोसळटा आंगार 
नदरेंतले जागरण 
वता पळून 
साटली पोटली कवळून 


पावसा स्पशीन 
कूड जाली आनंदीत 
आसूसले कान 
आयू साद 
तुज्या पावलां नाद 


काळजाक हूरहूर 
जीव जालो कासावीस 
तुज्या स्वासांत 
म्हजो स्वास 
जाला एकजीव 
ooo 


पासय : अनिल कामत शंखवाळकर -¥o- 


कठीण 


व्हांवत्या उदकाक 
आडावप कठीण 


धगधगपी उज्याक 
पालोवप कठीण 


तुफानी वाऱ्याक 
शांत करप कठीण 


म्हारगायेच्या भस्मासूराक 
कादर्येत दवरप कठीण 


भ्रश्‍्टाचाराच्या घोड्याक 
लगाम घालप कठीण 


स्वताच्या बायलेक 
खोसी करप कठीण 


+++ 


-४१- पासय : अनिल कामत शंखवाळकर 


मोनी प्रित 


मोगा मोगा यो गो धावून 
कित्याक बसलां तूं फुगून 
मन म्हजें जालां पिशें 
पळोवंक तुजें म्होवाळ हांशें 


सपनांची लावन पाखां आमी 
उडया गो मळबांत दोघूयजाणां 
आस्वाद घेवया परमळाचो 
बागेतल्या सोबीत फुलांचो 


तुजी म्हजी प्रित मोनी 
सुख दिवपी ती कामिनी 
तुजे ect गुथून आयुश्य 
विणया सात जल्मा भविश्य 
ooo 


पासय : अनिल कामत शंखवाळकर -४२- 


मुंबय 


बसींत गर्दी ट्रेनींत गर्दी 

दुकानांत गर्दी मोलांत गर्दी 

रस्यार गर्दी वता थंय गर्दी 

गर्मी जांव वा सर्दी 

मुंबयत तर सदांच गर्दी 
वेतभर पोटाखातीर 
चल्ल्या धांवपळ प्रत्येकाची 
रात दीस सकाळ सांज 
चिंतपाक कोणाक वेळ ना 
जो तो आपल्याच तंद्रीत 
वाहनांक हांका सुसेग ना 
मुंबय केन्नाच न्हिदना 

मुंबय सगळ्यांची जननी 

कश्ट करप्यांची संजीवनी 

कलाकारांची कर्मभूमी 

गिरेस्तांची रातराणी 
आकांतवाद्यानी केले हल्ले 
बाँमस्फोट हांगा जाले कितले 
प्रेताच्यो पडल्यो राशी रस्त्यार 
मुंबयची केन्ना थाबलीना रफ्तार 


मनशांच्या अथांग सागरांत 
मनीसपण अजुन आसा जिवंत 
विंगड विंगड जाती धर्म 
विसरुन आपले रूपरंग 
एकठांय रावतात हांगा एकसंग 
हेंच खरें मुंबयचे अंतरंग 

+++ 


-४३- पासय : अनिल कामत शंखवाळकर 


गोंयकार 


गोंयकार भाव सादो भोळो 
जसो रसाळ पणसा घरो 
पिवंक मेळ्ळयार इल्लो सोरो 
तो जाता तुजो सासणा सोयरो 


जमनी लाटल्यो भाटां विकलीं 
ताका ना चिंताच कसली 
सुसेगाद ताची वृत्ती प्रवत्ती 
देखुन तो जाला गोयांत परकी 


वता थंय काँक्रीटची जंगलां 
सैमाचे जालें पुराय निसंतान 
गांवागावांनी धुल्लुच धुल्ल 
गोयकार जात्रा फेस्तानी गुल्ल 


मिना खणीनी लायली वाट 
कुळागरां सगळी पडली पाड 
गोयांत दुयेसांची जाली वाड 
तरी गोंयकाराची मान ताठ 


भायले येवन मुखार पावले 
गोंयकार आसा थंयच उरले 
गोंयकार केन्ना जागे जातले 
राखूंक आपलें दायज अस्मिताय 
eee 


पासय : अनिल कामत शंखवाळकर -४४- 


कवन 


तूजी मूर्त 
म्हज्या दोळयांत 
बसल्या रुतुन 


यादींचे ढग 
मना मळभांत 
लिपल्यात अजून 


म्हज्या स्वासांत 
तुजो मोग 
गेला परमळून 


तुज्या सूरांत 

म्हजे बोल 
गायतात गीत बसून 
eee 


-४५- 


पासय : अनिल कामत शंखवाळकर 


नातीं 


घोव बायल आजो आजी 
मामा मामी काका काकी 
भाव भयण सून नातीं 
टिकतात कांय काळापुरती 


पुर्वजांची भाट बेंस मालमत्ता 
निर्माण करता अविस्वाच्यो act 
घरांत पेटटात दुस्वासाच्यो पंटीं 
जाता दरी सुवार्थाची नातलगांमदीं 


सून दिना मांयक मान 

पुत बापायक म्हणटा दुस्मान 
भाव भयणीक घालता गाळी 
नात्यांची जाता आपसूक होळी 


संवसाराच्या ह्या माचयेर 
कोण कोणाचो न्हय पुता 
आपल्याक जो पावता प्रसंगाक 
तोच खरो तुजो नातलग भावा 
oes 


पासय : अनिल कामत शंखवाळकर =¥Ge 


उतर 


दर एक उतराक 
आसता अर्थ 
खंयचेच उतराक 
म्हणूं जायना व्यर्थ 
उतर खंयचेच 
नासता निरर्थक 
चुकीचें उतर 
घडयता व्हड अनर्थ 
eee 


-४७- 


पासय : अनिल कामत शंखवाळकर 


दोळे 


काळे दोळे तिरसे दोळे 

घारसे दोळे निळे दोळे 

मनशा मनाचे ते आरसे 
दोळ्यां भास दोळ्यांक कळटा 
उतरांपरस बरी समजता 


काळजाक WAT जाता हाय 
दोळ्यांक पडटा तेन्ना घाय 
दोळ्यांत व्हांवता दुकां झरी 
जशो पडटा पावसा सरी 


मनांत चलता तें 
दोळ्यांत दिसता 
काळजांतल्यो भावना 
मुखामळार उमटटात 


PSs जाणा दोळ्यां महत्व 


दोळे म्हळ्यार जिवनसत्व 
eee 


पासय : अनिल कामत शंखवाळकर -४८- 


वस्तुस्थिती 


गोयाक मेळ्ळो 
राज्याचो दर्जो 

विकास कामाक 
आयलो ओतो 


झाडां पेडां रानां 

गेलीं सगली चेपणाक 
कायदो वेवस्था 

भियेवन पळ्ळो मसणात 


मीनेरानी घाले 

गांवा गावांनी थैमान 
पर्यावरणाचे ताणी 

केलें पुराय निसंतान 


गोंयकारानी विकली 
आपली शेतां भाटां 

निर्माण जालीं गोयांत 
कोंक्रिटची जंगलां 


प्रशासन बुडलें 
भ्रश्टाचाराच्या दर्यात 

मनीसपण व्हांवलें 
सुवार्थाच्या हुवांरात 


शबैय शबैय करीत 
रावले गरीब दुबळे 
पंच आमदार मंत्री 
गब्बर जाले सगळे 
ooo 


-४९- पासय : अनिल कामत शंखवाळकर 


अनाथ हांव 


ना घर ना दार 
अनाथाश्रम म्हचो आधार 
भुरगीं आसुन देवा नाथ 
जालां हांव आतां अनाथ 


बायल म्हजी अर्धागनी 
संवसाराक अंतरली 
आयली म्हजेर सुनामी 
घराभायर काडलो म्हाका 
सुवार्थी पुता सुनानी 


कित्याक जाय भुरगी असलीं 
दया माया नाशिल्लीं 
जल्मदात्या आवय बापांयक 
अनाथाश्रमानी धांवडावपी 


सर्वव्यापी देवा अनंता 
उपकार कर म्हजेर भगवंता 
आवय बापांयक FIR सोडपी 
भुरगीं जल्माक घालूं नाका 
ooo 

पासय : अनिल कामत शंखवाळकर -५०- 


हांव भिकारी 


घर दार नाशिल्लो 

भिख मागुन पोट भरपी 
मळबा पोदां सुण्या सागांता 
दारिद्रयाची चादर पांघरुन 
फुटपाथार सुस्त न्हिदपी 
हांव एक भिखारी 


नांव म्हजें विसरला हांव 
भिकारी हेंच जालां नांव 
दिस हुबतात वर्सा सरतात 
हांव मात फूटपाथार कुसता 


पोटा खळगी भरूंक म्हजी 
हात पसरचे पडटा म्हाका 
जांव ईद नातलां दिवाळी 
सदांच खावच्यो पडटा गाळी 


पिराय म्हची जाल्या सत्तर 
काती आतां लागल्या लोबूंक' 
ना म्हाका कोणाचोच आधार 
भिख मागूंक जेन्ना वता 
लोक म्हजो करतात धिक्कार 


गेले जल्माचें पाप कांय 
लोकांनी दिलले श्राप हे 
मरण यातना सोंसूंक नजो 
देवा म्हज्या भगवंता 

उकल बेगीन म्हाका अनंता 
eee 


-५१- पासय : अनिल कामत शंखवाळकर 


अनवळखी वाट 


अनवळखी वाटेवेल्यान चलतना 
पांय बिचकतात भिरांतेन 
पायांक कितें तोपत म्हूण 

मन दिना साथ फूडे वचपाक 
ध्येया दिकेन 

आडखळून पडत म्हूण 


पुण जो धीरान 

चलत रावता एकटोच 
संकश्टांक दिवन भिरकावन 
भिरांतेक fagga पायां Ger 
तो जाता शिल्पकार 

ताच्या जिवनाचो 


इतिहास दिता गवाय 
अशा मनशांची 

जाणी आपणायली 

वाट अनवळखी 
जिद्दीच्या बळार 

हुपून आङमेळी संकश्टाची 
ध्येय आपलें साकार केले 
आनी दवरून गेले 
आपली पावलां 
संसाराच्या ह्या माचयेर 
सासणाची 

कक 


पासय : अनिल कामत शंखवाळकर -५२- 


मनातले आवडे 


तो -मन म्हजे Sy दुडू धांवता 
तुका गोपांत घेंवक आशेता 
यो गो मोगा बेगीन यो 
कळाव कित्याक करता गो 


तें-असो तूं उतावीळ कित्याक जाता 
पोरसांतली फुलां तुका पळय हांसता 
aria बसुया पावसांत भिजूया 
सर्गात मागीर आमी दोगुय उडया 


तो-काळीज म्हजें जाला गों पिशें 
पळोवंक तुजें म्होवाळ हांशें 
कर म्हज्या जिवाक धादोस 
ads लेगीत जातलो खोस 


तें-दर्या खुबळ्ळा मन ना थाऱ्यार 
पदर कित्याक उडटा हो वाऱ्यार 
म्हज्या मनांतली सोबीत सपनां 
थुई थुई नाचतात कशी आंगणांत 
oe 


-५३- पासय : अनिल कामत शंखवाळकर 


पूण तूं आयलेच ना 


पळोंवक तुजी सोबीत मुर्त 
दोळे वाट पळेत रावले 
न्हीदेन जेन्ना मारली वेंग 
दोळे म्हजे पेंगपाक लागले 
पूण तूं आयलेंच ना 


अर्पण करूंक आपलो परमळ 
फुलां रावली feed SHAT 
राती शियांत कुडकुडून 
आपसूक ती गेलीं बावून 

पूण तूं आयलेंच ना 


तूं आयज येतलें देखून 
यादी झरो व्हांवत रावलो 
सूराक सूर जूळचे खातीर 
चान्न्याची रात जागी रावली 
पूण तूं आयलेंच ना 
+++ 
पासय : अनिल कामत शंखवाळकर -५४- 


चमत्कार 


मळबाक फुटल्यो झरीच झरी 
पडटा पावस शिरी शिरी 
आयकुन सवण्या पिरी पिरी 
राखणो म्हणटा गायाक हिरीहिरी 


दर्या गाजता ल्हारां तालार 
सैम नटलां रुतु नुसार 
रेंदेर गायता कातरां सूरार 
एकलोच बसून वयर माडार 


सपना रंगयत उमेदी मनांत 
शेतकामती गुल्ल शेतांभाटांत 
सवणी फांफडीत माणकुलीं पांखां 
विसव घेतात पानां पोंदा 


पावस घेवन आंगार सतत 
न्हंयो बायों जाल्यो सशक्त 
सैमाक पितारपी अदृश्य चित्रकार 


घडोवन गेलो धर्तरेर चमत्कार 
ककी को 


-५५- पासय : अनिल कामत शंखवाळकर 


जीणे सपन 


तुं केन्ना आयले केन्ना गेलें 
poda ना fast मनाक 

तूजो जाल्लो अचकीत स्पर्श 
सांसपीता म्हज्या अर्तमनाक 


दिस रात भेक डायतात म्हाका 
तुज्या वांगडा पुंजायल्ल्यो यादी 
म्हज्या आंगणांत भरल्या आयज 
दुकानी भिजील्ल्यो चिंतना राशी 


मनांत म्हज्या रचयल्ले हांवे 
संवसाराचे सोबीत कवन 
ताल सूर शेणले देखुन 
अर्दकुटे उरलें जीणे सपन 


eee 
पासय : अनिल कामत शंखवाळकर -५६- 


दर्शन 


पळोवन तुजें देखणे रुप 
उप्रासले प्रस्न मनांत खूब 
कितलो तेंप लागलो देवाक 
घडोंवन तुजी सोबीत मुर्त 


तुजे हालत धोलत चलप 

मुरडत मुरडत तुजें लजप 

बेठेच हळुच मुमुरख्यां हांसप 
फुलयता उमाळे काळजांत नकळत 


पदर सावरपी तुजे हात 
दिनात वाऱ्याक कशीच साथ 
चार चौघांतले तूंचे वर्तन 
दिता सभ्यतायेचें दर्शन 
+++ 


y- पासय : अनिल कामत शंखवाळकर 


आधार 


झाडांक मुळांचो आधार 

मुळांक उदकांचो आधार 

उदकांक पावसाचो आधार 
आधारबगर जीण निराधार 


दुयेतींक दोतोरांचो आधार 

दोतारांक वखदांचो आधार 

वखदांक दुकानदारांचो आधार 
आधारबगर जीण निराधार 


घुवळी वखदांक पुलिसांचो आधार 

पुलिसांक राजकारण्यांचो आधार 

राजकारण्यांचो लोकांचो आधार 
आधारबगर जीण निराधार 


आधाराचेर चलला सगळो संवसार 
जाका ना कोणाचोच आधार 
ताच्या सपनांक दिता देव आकार 

आधारबगर जीण निराधार 
eee 


पासय : अनिल कामत शंखवाळकर -५८- 


बोमर्फोट 


त्या दिसा जालो भर बाजारात 
एक भिरांकुळ बोंमस्फोट 
निरपराध मनशांचे प्राण गेले 
नकळत एकाच खिणांत 
पळोवन मडींच मडीं जळमळी 
धर्तरी लेगून थरथरली 
पोटांतली उतरां ओंठार जिरली 
मनातल्या वेदना शिरीशिरल्यो 


अजुनुय याद जाता तो दीस 
काळीज कातरपी किळच्यो 

दोळे कोराथपी त्यो मड्याच्यो राशी 
आनी आकांतान रडत रडत 
मड्याकुडीत आपल्या आवयचेो 
सोद घेवपी ती माणकुलीं भुरगीं 


समांजातल्या दर एक मनशाक 
पळोवन संवय जाल्या ती द्रश्यां 
लाकडां राशीर जळपी प्रेतांची 
रगता व्हाळांत व्हावुन वचपी 
अंसख्य उध्वस्त संवसाराची 
eee 


-५९- पासय : अनिल कामत शंखवाळकर 


पावस 


काळीं कुपां दाटलीं मळबांत 
घुडूम घुम घुडूम घुम 
गडगडाच्या ताला सूरार 
पावसा सरी लागल्यो कोसळूंक 


टप टप टपा टप 
पावसा थेंबे गायत पद 
खेळूंक लागले फुलां खांद्यार 
सवणी पांखा फडफडयात 
रिगलीं आपल्या घोटेंरांत 
गाई म्हशी शेपट्यो हालयत 
वचून बसलीं तांच्या गोठ्यांत 


योरे योरे पावसा म्हणत 
माणकुलीं भुरगीं जावन दंग 
खेळटा आंगणात पावसा संग 
मातयेचो पसरलो सुगंध 
सैमाच्या नसानसांत 
चैतन्याचे पातळळे ल्हार 
मनशांच्या शिरत्रांत 

रवि लिपून कुपां आड 
सैमा रूप तोखेता 

रस्या कडेक एक भिकारी 
पावसांत भिजून कुडकुडटा 
मोनी व्यथा तडफडटा 
मायेओलसाणीक आंवडेता 
eee 


पासय : अनिल कामत शंखवाळकर =६०= 


बायल म्हळ्यार .... 


घोवाचे नांव घराच्या दारार 
बायलेची सत्ता चलता घरांत 
घराची ती खरी स्वामिनी 

बायल म्हळ्यार घरची लक्ष्मी 


भुरग्यांची ती घेता अभ्यास नेमान 

सगळ्यांची भलायकी सांभाळटा कटाक्षान 

स्वताच्या भलायेकेकडेन करता ती आडनदर 
बायल म्हळ्यार त्यागाचे कुळागर 


घोव करता पैशांची उधळपट्टी 
बायल सांबाळटा हिशोब दिसपट्टी 
घरच्या अब्रुची करता ती राखण 

बायल म्हळ्यार UTR कवन 


केन्ना जाता ती तांबडी मिरसांग 

तर केन्ना आसता ती मायेची साय 

सोयऱ्या दायऱयांची ती घेता जतनाय 
बायल म्हळ्यार घरची अस्मिताय 


राग आयल्यार म्हणटा कशी ती तिडकीन 
देवा असलो घोव म्हाका 
फुडल्या जल्मांत दिव नाका 
राग न्हिवलो की म्हण्टा कशी मोगान 
राती मात्शे बेगीक येयात आं घरांत 
हीच तरा पळोंवक मेळटा घरा कणकणी 
देखुनूच बायलेक म्हणटा घोवाची अर्धागिनी 


+++ 


-६१- पासय : अनिल कामत शंखवाळकर 


निमणी विनोवणी 


म्हज्या पार्थीवाक सजयलें 

तुमी शुभ्र वस्त्र फुलांत 

आतां निवांत न्हिदुंक दियात म्हाका 
थोडो वगत मर्णाच्या गोपांत 

मात्सो धीर धरात म्हज्या इश्टानो 
उकलूं नाकात तिरडी येन्ना सभाग्यानो 


अधाशेन वाट पळयत बशील्ल्या सर्णार 


करू नाका म्हाका येन्ना अर्पण 
जीणेतले पोरन्यो यादीची 
करुंक दियात म्हाका एकदां आठवण 
मात्सो धीर धरात म्हज्या इश्टानो 
Shel नाकात तिरडी येन्ना सभाग्याना 
म्हजी अपूरबायेची बायल भुरगीं 
उपकार करून मात्शे म्हाका धांवत येतली म्हज्या म्हऱर्‍्यांत 
करुं नाका उज्या सुवादीन ताका रड्टाना दोळे भरून 
थोडो वेळ म्हज्या इश्टाक पळोंवन वता हांव नरकांत 
करता हांव नमळायेन नमन मात्सो धीर धरात म्हज्या इश्टानो 
मात्सो धीर धरात म्हज्या इश्टानो उकलूं नाकात तिरडी येन्ना सभाग्यानो 
Shel नाकात तिरडी येन्ना सभाग्याना 
भोगल्याबगर कळना 
गरीबांच्यो मरण यातना 
पर्थुन मात मनीस जल्म 
दिवना नाका म्हाका अनंता 
मात्सो धीर धरात म्हज्या इश्टानो 
उकलूं नाकात तिरडी येन्ना सभाग्यानो 
कक 


पासय : अनिल कामत शंखवाळकर -६२- 


नातें जगावेगळे 


अचकित घडली तुजी म्हजी भेट गांठ 
नकळत जाली दोघांचीय एकूच वाट 
नशीबान जुळयली आमची मना भास 
काळजांत पर्जळ्ळी मोगाची आस्त 


नातें आमचें कशें जगावेगळें 

माये धाग्यान ते आपसूक गुथील्लें 
जिवीत आमचे आसा एक उमाणे 

कोणाकुच ना आमी कसलेच देणे 


गायत सोबीत अमुरपिके गीत म्होवें 
फिरुया मळबांत जावन सुकण्या थवे 
केन्नाच न्हय तुटचो आमचो सांगात 
अशीच पेटत उरुंदी सतत मोगा वात 
eee 


-६३- पासय : अनिल कामत शंखवाळकर 


मोग 


मोग केन्ना जाता 
मनशाक कळचना 
मोग जातकीच 
ताच्या बंदखणीतल्या 
भायर सरूंक मेळना 


नात्यामदीं मोग 
आसताच असो नासता 
रगतापरस मोगाचीं नाती 
चड UCTS आसतात 


मोगांत पडल्याबगर 

मोगाची रूच कळना 

रूच कळटीकच 

मोगाबगर मनीस जीण जगुंक शकना 


चलो जेन्ना चलयचेर मोग करता 

तेन्ना जगाक खबर जाता 

पूण चली जेन्ना मोग करता 

तेन्ना ते फकत त्या चलयेकूच खबर आसता 


पासय : अनिल कामत शंखवाळकर -६४- 


मोगाची भास 

मोग करप्याकूंच कळटा 
काळजापरस 

ती दोळ्यांक बरी समजता 


मोग म्हळ्यार किदें 

हे सगळ्यांक खबर आसा काय ? 

म्हाका दिसना 

खबर आशिल्ले जाल्यार 

माय सुनेचो छळ कित्याक करता 

हुंड्या खातीर सुनांक जिवंत कित्याक जाळटात 
जाण्टे आवय बापूय वृध्दाश्रमांत कित्याक पावतात 
भाव भावामदीं जीवघेणी झगडीं कित्याक जातात 


जापो सोदूंक उतरां भोवतात जळीमळीं 


सत्य लिपून बसलां सुवाथीं काळजामदीं 
+.. 


-६५- पासय : अनिल कामत शंखवाळकर 


जिवीत 


दर्या वांगडा ल्हारा संग 
जिणेत आमच्या भर्या रंग 
श्रमा साऱ्यान व्हडा जिद्दीन 
जैता व्हडे ताणयां उमेदीन 


तुंवे म्हाका लायला पिशें 
सूर्यफुलाक फुटले हाशें 

सुखी संवसाराची पळेत सपना 
गायत रावया आमी कवना 


मोगा धाग्यान जोडिल्लीं नातीं 
परमळटा जावन फुला फांती 
आमच्या काळजांतली मोगा वात 
पेटत दवरूया दिस रात 


तुंचे पळोवन देखणे रूप 
दोळे म्हजे जाले तृप्त 

मोगळे कळयांक फुटली जाप 
आयकुन तुज्या पावलां साद 
ooo 

काळजांतली आस्त 


सुराविणे कसले गाणे 
मोगाबगर कसले जिणे 
तुजे म्हजे देणे घेणे 
भावनांचे अंतर जाले उणे 


म्हजें मन जाले तुजें 
काळीज म्हजे जाले पिशें 
तुजो हात घेवंक हातांत 
आतुर जालां काळीज म्हजें 


म्हज्या सांगाता केन्नातरी 
चार खिण जगुन पळय 

सुखांत दवरतालो सदांच तुका 
एकदांच हयकर दिवन पळय 
ककरी 

उजवाड 


चक्क उजवाड 
पसरला pela 

Wa ना सासाय 
मनशांच्या आत्म्यांची 
उजवाड सोदता 
जगपाक सांगात 
कोणाच्याय आधाराची 


आधार दिवपीच हात आतां. 
संवसारांत जाल्यात उणे 

मेळत ताका बुड्डून Gap 
हातांक आतां जाल्या संवय 


भियेलो बाबडो उजवाड 
स्वताच्या सावळेक 
पळोवन भिरांकूळ शांतता 
वचून बसलो गुपचुप 
काळखा कुर्डीत 
आधाराची वाट पळेत 
eee 

| 


लग्न 


लग्न म्हळ्यार 
दोन जिवांचे मिलन 
जुळ्ळीना ना जाल्यार 
घोव बायलेची मना 
उध्वस्त जाता खिणांत 
रंगयल्लीं सगळी सपनां 


घटस्फोटांची दारां मात 
सदांच आसता उक्ती 
रक्तबंबाळ जाल्ल्या मनांक 
दिवंक सासणाची मुक्‍ती 
जिणे आस्त जाता किण्ण 
सुखातेंगशेर पातळटा 
काळोख बिण्ण बिण्ण 
००७ 

चारोळी 


जिणे वाट सोपून सोपना 
कुडीक पडल्यो सुरकुत्यो 
जाली नातरां पणतुरां 


तरी जगपाची इत्सा मरना 
% न + 


मोग फकत एकदांच 
करपाचो आसता निसुवार्थीपणान 
पूण आयुश्पभर मात तो 


निरंतर पुजपाचो आसा भक्तीभावान 
ग न भ भ k 


सपना पळोवक 

एकुच रात पुरो आसता 
पुण स्वप्न पूर्तीखातीर' 
पुराय आयुष्य खर्च जाता 
२ मे म भः k 

इशेटागत 


जेन्ना म्हज्या जिणेत 

येता दुख्खाचें ल्हार 

काळजांत जाता भावनांचो घुस्मट 
तेन्ना इश्टा तुजी याद येता 

आणि 

मन आपसुक बळीश्ट जाता 
दितलो म्हणुन तूं आधार 

न मागतां एकाच खिणांत 
संकश्टाच्या खंयच्याय Wagar 


तूं जरी रावता पैस caer 
मुर्त तुजी वास्तव्य करता 

म्हज्या स्वासांत नसानसांत 
काळजांतल्या स्पंदनाभितर 


इश्टा उतर दिता तुका हांव 

अशीच उरतली म्हजी इश्टागत 
निरागस , नितळ,निसुवार्थी,निशब्ध 
लामणदिव्यांतल्य पेटट्या ज्योतीबशेन 
निरंतर म्हज्या निमण्या स्वासामेरेन . 
eee 

पासय 


एकदा मारली हांवे पासय 
गोंय सरकारच्या प्रशासनांत 
पळोवन मन विषण्ण जालें 
भ्रश्टाचाराची विविध रूपां 


समाजीक, शिक्षणीक,राजकीय मळार 
भ्रश्‍्टाचारांची पाळां मुळां 

पसरल्यांत दर एक क्षेत्रांत 

मनशानी दवरलां मनीसपण गाण 
मनीसजात जाल्या दुडवांची गुलाम 


दिसुंक लागले आतां म्हाका 
खंयची झक मारली 

आनी घेतली पासय 
भ्रश्टाचाऱ्यांत जंगलांत 

झीरो टोलेरन्स फॉर करप्शन 
हो फकत उरतलो एक स्लोगन 
दर एक पक्षाच्या जाहिरनाम्यात 
सासणामेरेन ....... 

कक 

fe. कामत शखवाळकर 
बी.एस्‌.सी., बी.ए., बी.कॉम. (ऑनर्स) 
जल्मः १९४९, वास्को शारांत, शिकपः सेन्ट जोजेफ 
इन्स्ट्यिट्यूट, वास्को आनी चौगुले कॉलेज, मडगांव. 

लिखाण आनी अणभवः एक जेश्ट लेखक, कवी, आनी पत्रकार, 
१९६६ साला सावन कोंकणी सरस्पतीचे dda जिवीत 
सारयलां. कोंकणी आनी इंग्लिश भाशेंत ५ पुस्तकां 
उजवाडायल्यांत. अनेक कवि-सम्मोलनानी वांटो घेतला. आकाशवाणीचेर 
सल्लागार समितीचो वांगडी म्हूण योगदान दिलां. बातमी पत्रां आनी दूरदर्शन 
केन्द्राचेर वरीश्ट पत्रकार म्हूण वावुरता. “वॉइस्मोल” ह्या नेमाळ्याचो संपादपी 
आनी उजवाडावपी जावन आसा. 


कवी व्यथांनी घस्मटता तेन्ना... 


कवी अनिल कामत शंखवाळकराचें बहुयामी 
व्यक्तिमत्व तांच्या कवितानीय दिसता. ते एक 
संवेदनशील कवी, जागरूक नागरीक, अन्याय, 
अत्याचाराचेर लिखणी उबारपी पत्रकार, गोंयच्या 
प्रस्नाविशी जाण आशिल्ले नीज गोंयकार, पर्यावरणाचेर 
मोग करपी आनी गरीब दुबळ्यांची करूणा आशिल्ले | 
> ते खातीर मनशाच्या व्यथांचेर कविता stadt 
मनीसपणाचे कवी. 


ते आपले जिणेत मनशांच्यो वेगवेगळ्यो व्यथा. 
पळयत आसात. त्यो पळोवन ते खंती जातात, 
फास्तीयार जातात आनी तांका रावूं नजो जावन रातचे. 
निदील्लेकडेन लेगीत उठून ते कविता बरयतात. तांचो | 
हो घुस्मटमार खंयच्याय वखतार कवितेतल्या प्रगट 
जाता. अशे तरेन कविता तांच्या जिवेताचो प्राण जाला. | 


- तुकाराम शेट 


P’ i i 


